
नगर विकास एवं आवास विभाग 


अधिसूचना 

28 जून 2011 
सं० 4 ( न) - वि0 - 63 / 2009 - 3662 / न०वि०एवं आoविo — जिला पदाधिकारी, मुंगेर के प्रतिवेदन पत्रांक 
1570, दिनांक 4 जून 2011 से मुंगेर नगर परिषद के विरूद्ध अक्षम होने, अपने निजी स्वार्थ के लिए कार्य करने , 
अधिनियम के प्रावधानों के विरूद्ध कार्य करने तथा अपने क्षेत्राधिकार से बाहर जाकर कार्य करने का आरोप प्रथम 
दृष्टया सही पाया गया है । जिला पदाधिकारी, मुंगेर ने नगर परिषद , मुंगेर की अक्षमता के कारण इसे भंग करने 
हेतु अनुशंसा की है । 

2. जिला पदाधिकारी , मुंगेर के प्रतिवेदन के आलोक में बिहार नगरपालिका अधिनियम , 2007 की धारा - 69 
( 2 ) ( क ) के अंतर्गत नगर परिषद से स्पष्टीकरण की मांग की गयी । अधिनियम की धारा - 69 (2 ) ( ख ) के अनुसार 
नगर परिषद के अभ्यावेदन / स्पष्टीकरण पर विचार करने हेतु राज्य सरकार द्वारा मनोनीत पाँच सदस्यीय समिति का 
गठन आवश्यक है । गठित समिति के मंतव्य के आलोक में ही राज्य सरकार के द्वारा अग्रेतर कार्रवाई करने का 
प्रावधान है । 

3. अतः बिहार नगरपालिका अधिनियम की धारा - 69 ( 2) ( ख ) के अंतर्गत प्रदत्त शक्ति का प्रयोग करते हुए 
निम्न प्रकार से पाँच सदस्यों की समिति गठित की जाती है: 
(i) जिला एवं सत्र न्यायाधीश, मुंगेर 

अध्यक्ष 
( ii) मुख्य पार्षद, नगर परिषद, जमालपुर 

सदस्य 
( iii ) जिला ग्रामीण विकास अभिकरण, मुंगेर के लिए प्रतिनियुक्त चार्टर्ड एकाउण्डेंट 

सदस्य 
(iv ) कार्यपालक अभियंता, ग्रामीण कार्य विभाग, मुंगेर 

सदस्य 
( v ) अनुमंडल पदाधिकारी , सदर, मुंगेर 

सदस्य 
4. समिति की अध्यक्षता जिला एवं सत्र न्यायाधीश , मुंगेर के द्वारा की जायेगी । उनके निर्देश पर समिति 
की बैठक उनके द्वारा निर्धारित तिथि एवं स्थान पर आयोजित की जायेगी । 

5. जिला एवं सत्र न्यायाधीश द्वारा निर्गत निर्देश के अनुपालन में समिति के अन्य सदस्य निर्धारित तिथि 
एवं स्थान पर अभ्यावेदन पर विचार करने हेतु उपस्थित होंगे । 

6. समिति राज्य सरकार को पत्र प्राप्ति के एक माह के अंदर अपना प्रतिवेदन स्पष्ट मंतव्य के साथ 
समर्पित करेगी । 

7. समिति की बैठक के आयोजन पर आवश्यक व्यय नगर परिषद, मुंगेर के द्वारा नगरपालिका निधि से की 
जायेगी । 

8. आरोप एवं स्पष्टीकरण की प्रति नगर परिषद , मुंगेर के व्यय पर सभी संबंधित को उपलब्ध कराया 
जायेगा । 

बिहार राज्यपाल के आदेश से , 

__ अरविन्द कुमार सिंह, 
सरकार के उप - सचिव - सह -निदेशक । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

